



# दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHIN/2018/76480 || Postal Registration No-055/Raigarh DN CG || रायगढ़, शुक्रवार 06 मार्च 2020 || पृष्ठ-4, मूल्य 3 रूपए || वर्ष-02, अंक- 158

## महत्वपूर्ण एव खास

### संसद नए मंत्रिमंडल को मिली मंजूरी

कीव। यूक्रेन की संसद ने नए प्रधानमंत्री डेनिस श्माल द्वारा प्रस्तावित नए मंत्रिमंडल को मंजूरी दे दी। नये मंत्रिमंडल को कुल 277 सांसदों ने अपना समर्थन दिया जबकि इसके लिए 226 सांसदों की मंजूरी की जरूरत थी। नये मंत्रिमंडल के अनुसार गृह मंत्रालय की जिम्मेदारी आर्सेन अवाकोव को, न्याय मंत्री की जिम्मेदारी डेनिस मालिस्का, डिजिटल ट्रांसफॉर्मेशन के मंत्री मायखेलो फेडोरोव और इंफ्रास्ट्रक्चर मंत्री व्लादिस्लाव क्रिकली को बनाया गया है। यूक्रेन के यूरोपीय और यूरो-अटलांटिक एकीकरण के लिए पूर्व उप-प्रधानमंत्री डिमित्रो कुलेबा को विदेश मंत्री के पद पर नियुक्त किया गया है।

### ट्रंप ने हफ्तों से नहीं हुआ अपना चेहरा

वाशिंगटन। अमेरिका के राष्ट्रपति डोनाल्ड ट्रंप ने कहा है कि उन्होंने कोरोनावायरस महामारी के खिलाफ एहतियातन अपना चेहरा हफ्तों से नहीं छुआ है और ऐसा करना वह मिस कर रहे हैं। समाचार एजेंसी एफे न्यूज ने व्हाइट हाउस में हुई एक बैठक के दौरान ट्रंप के हवाले से कहा, मैंने हफ्तों से, हफ्तों से अपना चेहरा नहीं छुआ है! मैं ऐसा करना मिस कर रहा हूँ। राष्ट्रपति ट्रंप के इस बयान के बाद ट्विटर यूजर्स एक्टिव हो गए और उन्होंने तुरंत पिछले कुछ हफ्तों के दौरान ली गई राष्ट्रपति की तस्वीरें पोस्ट की। इसमें व्हाइट हाउस की बैठकों के दौरान वह अपने हाथ से अपनी ठोड़ी को आराम देते दिखाई दे रहे हैं। अन्य में वह अपने चेहरे को छूते नजर आ रहे हैं। राष्ट्रपति ट्रंप कई बार कह चुके हैं कि वह जर्मोफोन (कोटाणुओं का अत्यधिक भय) से पीड़ित हैं और साथ ही स्वच्छता के प्रति जुनून रखते हैं।

### आज इकोनॉमिक्स टाइम्स ग्लोबल बिजनेस समिट को संबोधित करेंगे मोदी

नई दिल्ली (आरएनएस)। प्रधानमंत्री नरेंद्र मोदी शुक्रवार को इकोनॉमिक्स टाइम्स ग्लोबल बिजनेस समिट के उद्घाटन सत्र को संबोधित करेंगे। ग्लोबल बिजनेस समिट का विषय है 'सृजन के लिए सहयोग : खंडित विश्व में सतत विकास'।

### बीडीएल ने 100 करोड़ के अंतरिम

लाभांश का किया भुगतान  
नई दिल्ली (आरएनएस)। रक्षा मंत्री राजनाथ सिंह ने गुरुवार को सार्वजनिक क्षेत्र के रक्षा उपक्रम (डीपीएसयू) भारत डायनामिक्स लिमिटेड (बीडीएल) से अंतरिम लाभांश के रूप में 100.518 करोड़ रुपये का चेक प्राप्त किया। बीडीएल के अध्यक्ष एवं प्रबंध निदेशक कमोडोर सिद्धार्थ मिश्रा (सेवानिवृत्त) ने रक्षा मंत्री को यह चेक प्रदान किया। हैदराबाद स्थित सार्वजनिक क्षेत्र के रक्षा उपक्रम भारत डायनामिक्स लिमिटेड ने वित्त वर्ष 2019-20 के लिए 10 रुपये मूल्य के प्रत्येक शेयर पर 6.25 रुपये के अंतरिम लाभांश की घोषणा की। कंपनी द्वारा घोषित यह अंतरिम लाभांश 183.28 करोड़ की प्रदत्त शेयर पूंजी का 62.5 प्रतिशत है। इस अवसर पर सचिव (रक्षा उत्पादन) राज कुमार और रक्षा मंत्रालय तथा बीडीएल के अन्य वरिष्ठ अधिकारी भी उपस्थित थे।

### कोरोना के कारण भारत यूरोपीय संघ शिखर सम्मेलन रद्द

### इसी महीने होने वाली बैठक में पीएम को करना था शिरकत

नई दिल्ली (आरएनएस)। कोरोना के कहर के कारण बेल्जियम में होने वाला भारत यूरोपीय संघ शिखर सम्मेलन स्थगित कर दिया गया है। इसी महीने होने वाले इस सम्मेलन में हिस्सा लेने पीएम नरेंद्र मोदी बेल्जियम जाने वाले थे। इस यात्रा की तैयारियों के सिलसिले में विदेश मंत्री एस जयशंकर ने हाल में ही वहां का दौरा भी किया था। विदेश मंत्रालय के प्रवक्ता रविश कुमार ने बताया कि यूरोपीय संघ ने कोरोना के महंजन सम्मेलन को स्थगित करने की सूचना दी है। स्थिति निरंतरण में आने के बाद सम्मेलन की नई तिथि तय की जाएगी।

## जेट एयरवेज के संस्थापक नरेश गोयल के खिलाफ में मामला दर्ज

### मनी लॉन्ड्रिंग मामला

नई दिल्ली (आरएनएस)। प्रवर्तन निदेशालय (ईडी) ने धन शोधन (मनी लॉन्ड्रिंग) के एक मामले में जेट एयरवेज के संस्थापक नरेश गोयल और कुछ अन्य के खिलाफ मामला दर्ज किया है। जेट एयरवेज के संस्थापक नरेश गोयल को घंटों पूछताछ के बाद प्रवर्तन निदेशालय (ईडी) ने बुधवार रात उन्हें हिसासत में लिया गया था। अधिकारियों ने बताया कि गोयल के खिलाफ हाल ही में मुंबई पुलिस द्वारा दर्ज की गई प्राथमिकी को संज्ञान में लिए जाने के बाद मनी लॉन्ड्रिंग निरोधक कानून (पीएमएलए) के तहत एयरलाइंस के पूर्व चेयरमैन के खिलाफ अपराधिक मामला दर्ज किया गया है। उन्होंने बताया कि ईडी ने बुधवार को मुंबई में गोयल के

परिसरों पर छापा मारा और मामला दर्ज करने के बाद उनसे पूछताछ भी की। एक ईडी अधिकारी ने बताया कि इससे पहले गोयल के खिलाफ विदेशी मुद्रा प्रबंधन अधिनियम (फेमा) के तहत जांच की जा रही थी, जिसमें उन पर मनी लॉन्ड्रिंग के मुकाबले हल्के आरोप थे। अधिकारी ने बताया कि गोयल को बुधवार सुबह समन भेजकर ईडी ऑफिस तलब किया गया था, जहां उनसे देर शाम तक पूछताछ की गई। देर शाम एजेंसी के अधिकारी उन्हें साथ लेकर उनके आवास पर गए, जहां विभिन्न कागजातों की तलाश की गई। जेट एयरवेज के खिलाफ पिछले साल जुलाई में कॉरपोरेट मामलों के

मंत्रालय के आदेश पर धोखाधड़ी की जांच चालू की गई थी। बता दें कि एक ट्रेवल कंपनी ने गोयल और उनकी पत्नी अनीता गोयल के खिलाफ 46 करोड़ रुपये की धोखाधड़ी का आरोप लगाया था और एफआईआर दर्ज कराई थी। इसी एफआईआर का संज्ञान लेते हुए ईडी ने गोयल दंपती और जेट एयरवेज के खिलाफ केस दर्ज किया है। इससे पहले भी ईडी ने फेमा के तहत गोयल दंपती और उनके सहयोगियों के घरों पर छापा मारा था। इस मामले में पिछले साल सितंबर में भी ईडी के अधिकारियों ने गोयल से आठ घंटे तक लगातार पूछताछ की थी।



## हेलिकॉप्टर हादसे में राष्ट्रीय पुलिस प्रमुख समेत सात घायल

मनीला। फिलीपींस के लागुना प्रांत में गुरुवार को पुलिस विभाग का एक हेलिकॉप्टर दुर्घटनाग्रस्त हो जाने से राष्ट्रीय पुलिस प्रमुख जनरल आर्ची गैम्बोआ समेत सात लोग घायल हो गये।



पुलिस आपात विभाग के अधिकारी कैप्टन एडगर मिगुएल ने बताया कि इस हादसे में गैम्बोआ और चार अन्य पुलिस अधिकारी घायल हुए हैं। इसके अलावा हेलिकॉप्टर के दोनों पायलट भी घायल हैं। उन सभी को निकटवर्ती अस्पताल में भर्ती कराया गया है। उन्होंने बताया कि एक

पुलिस अधिकारी बेहोश हो गये थे और एक अन्य को सिर में चोट आयी है। हेलिकॉप्टर के उड़ान भरने के तुरंत बाद उसके इंजन में आग लग गयी थी जिसके कारण वह दुर्घटनाग्रस्त होकर सड़क पर गिर गया। हादसे के कारणों का अब तक पता नहीं चल सका है।

## ईडीएफएनएल ने 8 लाख महिलाओं के लिए परीक्षण रूप से रोजगार सृजन किया

नई दिल्ली (आरएनएस)। पूर्वोत्तर क्षेत्र विकास मंत्रालय की योजनाओं में आमतौर पर महिलाओं एवं पुरुषों दोनों के ही हितों का ध्यान रखा जाता है और इन योजनाओं के जरिए पूर्वोत्तर क्षेत्र में बुनियादी ढांचागत सुविधाओं के विकास में किसी तरह की कमी को पूरा किया जाता है। इनमें से एक आजीविका कार्यक्रम है, जिसे 'पूर्वोत्तर क्षेत्र समुदाय संसाधन प्रबंधन परियोजना' नाम दिया गया है। इस कार्यक्रम से महिलाएं लाभान्वित होती रही हैं। एक अन्य आजीविका योजना 'पूर्वोत्तर ग्रामीण आजीविका परियोजना (एनईआरएलपी)' 30 सितंबर, 2019 को पूरी हो चुकी है। इसी तरह मंत्रालय के अधीनस्थ दो सार्वजनिक क्षेत्र उपक्रमों (पीएसयू) यथा पूर्वोत्तर क्षेत्रीय कृषि विपणन निगम (नेरामैक) और पूर्वोत्तर हस्तशिल्प एवं हथकरघा विकास निगम (एनईएचएचडीसी) ने भी कुछ महिला उद्यमियों को लाभान्वित किया है।

## पहली बार होली की छुट्टियों के दौरान काम करेगी अवकाश पीठ

सुप्रीम कोर्ट का बड़ा फैसला  
नई दिल्ली। सुप्रीम कोर्ट में लंबित और कई महत्वपूर्ण याचिकाओं को देखते हुए मुख्य न्यायाधीश शरद अरविंद बोबडे ने बड़ा फैसला लिया है। मुख्य न्यायाधीश ने गुरुवार को बताया कि होली की सात दिनों की छुट्टी के दौरान अत्यंत महत्वपूर्ण मामलों की सुनवाई के लिए सुप्रीम कोर्ट एक अवकाशकालीन पीठ गठित करेगा। बोबडे ने कहा कि सप्ताह भर चलने वाली होली की छुट्टियों के दौरान एक अवकाश पीठ यहां काम करेगी। सीजेआई ने कहा कि यह पीठ होली के दिन यानि 10 मार्च को छोड़कर पूरे सप्ताह काम करेगी। अब तक अवकाश पीठ केवल गर्मियों की छुट्टी के दौरान अदालत में बैठती थी। मुख्य न्यायाधीश ने यह बयान तब दिया जब एक वकील ने एक मामले का उल्लेख किया।

## कोरोना जांच हेतु 15 लैंब बनाए गए, 19 और तैयार किए जा रहे

राज्यसभा में बोले डॉ. हर्षवर्धन  
नई दिल्ली (आरएनएस)। संसद के बजट सत्र के दूसरे चरण का आज चौथा दिन है। स्वास्थ्य मंत्री डॉ. हर्षवर्धन राज्यसभा में कोरोना वायरस पर बयान दे रहे हैं। उन्होंने कोरोना के 29 मामलों की पुष्टि की है। संक्रमित लोगों में 16 इटली पर्यटक हैं। इसे लेकर केंद्र सरकार द्वारा राज्यों को एहतियात बरतने के निर्देश दिए गए हैं। डॉ. हर्षवर्धन ने कहा कि कोरोना वायरस को लेकर बिगड़े हालातों पर पीएम मोदी लगातार नजर रख रहे हैं। हर्षवर्धन ने राज्यसभा में कहा, भारत में वायरस के खिलाफ 17 जनवरी से तैयारी चल रही है। इटली से आए पर्यटक कोरोना से संक्रमित हैं। मैं रोजाना स्थिति की समीक्षा कर रहा हूँ। मंत्रियों का एक समूह भी स्थिति की निगरानी कर रहा है। प्रधानमंत्री नरेंद्र मोदी खुद इसकी निगरानी कर रहे हैं। एन95 मास्क और अन्य उपकरणों के एक्सपोर्ट को नियंत्रित किया गया है। जांच के लिए 15 लैंब बनाए गए हैं, 19 और तैयार किए जा रहे हैं। एक कॉल सेंटर भी इसके लिए बनाया गया है। वहीं राष्ट्रपति रामनाथ कोविंद के कार्यालय ने कहा कि इस बार राष्ट्रपति भवन में होली मिलन समारोह का आयोजन नहीं किया जाएगा। वहीं, प्रधानमंत्री नरेंद्र मोदी, बीजेपी अध्यक्ष जे पी नड्डा, केंद्रीय गृह मंत्री अमित शाह, दिल्ली के मुख्यमंत्री अरविंद केजरीवाल ने कहा कि वह होली का त्योहार नहीं मनाएंगे और किसी भी 'होली मिलन' समारोह का आयोजन नहीं किया जाएगा।



## कांग्रेस के सदस्यों का सदन के बीचोंबीच हंगामा

सोनिया के खिलाफ टिप्पणी  
नई दिल्ली (आरएनएस)। लोकसभा में कोरोना वायरस पर चर्चा के दौरान सोनिया गांधी के खिलाफ टिप्पणी करने पर कांग्रेस के सदस्य सदन के बीचोंबीच हंगामा करने लगे जिसके चलते कार्यवाही दो बजे तक के लिए स्थगित कर दिया गया। स्वास्थ्य मंत्री हर्षवर्धन के कोरोना वायरस के मुद्दे पर बयान के बाद चर्चा के दौरान राष्ट्रीय लोकतांत्रिक पार्टी के हुमान बेनीवाल ने सोनिया गांधी, राहुल गांधी और उनके परिवार के खिलाफ टिप्पणी की जिसके बाद कांग्रेस पार्टी के सभी सदस्य सदन

के बीचोंबीच आकर हंगामा करने लगे। इस दौरान कांग्रेस के सदस्यों ने कागज फाड़कर पीठासीन अधिकारी का राजेन्द्र अग्रवाल की ओर उड़या। हंगामा बढ़ने के कारण पीठासीन अधिकारी ने सदन की कार्यवाही दो बजे तक के लिए स्थगित कर दी। इससे पहले सदन की कार्यवाही शुरू होते ही कांग्रेस, द्रविड़ मुनेत्र कणम, समाजवादी पार्टी, तृणमूल कांग्रेस सहित कई विपक्षी दलों के सदस्य सदन के बीचोंबीच आकर 'अमित शाह



इस्तीफा दो, गृहमंत्री इस्तीफा दो' जैसे नारे लगाने लगे। पीठासीन अधिकारी ने नारेबाजी और शोरगुल के बीच ही प्रश्नकाल चालू रखने का प्रयास किया लेकिन इस दौरान सदन में विपक्षी सदस्यों का भारी हंगामा जारी रहा जिसके कारण कार्यवाही बारह बजे तक के लिए स्थगित कर दी गयी थी। महातार ने कहा कि वह पीठ की तरफ से सदन को बताना चाहते हैं, कुछ सदस्यों के बर्ताव से अध्यक्ष महोदय बहुत दुखी हैं और इसी वजह से वह सदन में नहीं आ रहे हैं।

## आईसलैंड के पूर्व राष्ट्रपति ग्रिम्सन ने कोविंद से की मुलाकात

नई दिल्ली (आरएनएस)। आइसलैंड के पूर्व राष्ट्रपति ओलाफुर रगनार ग्रिम्सन ने गुरुवार को राष्ट्रपति भवन में राष्ट्रपति राम नाथ कोविंद से मुलाकात की। राष्ट्रपति राम नाथ कोविंद ने ग्रिम्सन का स्वागत करते हुए कहा कि भारत आर्कटिक और जलवायु परिवर्तन के मुद्दों पर उनके कामों की सराहना करता है। आर्कटिक क्षेत्र का भारत के लिए खास महत्व है। वैज्ञानिक



अध्ययनों में पाया गया है कि आर्कटिक क्षेत्र का मानसून के साथ संबंध है। राष्ट्रपति ने कहा कि भारत आर्कटिक में शामिल होने और उसके सहयोग के लिए नए रास्ते तलाश रहा है। राष्ट्रपति

कोविंद ने एक वैश्विक मंच-आर्कटिक सर्कल पर सभी हितधारकों को एक साथ लाने के लिए ग्रिम्सन की पहल की सराहना की। उन्होंने कहा कि हम सबको अपनी और आने वाली पीढ़ियों के लिए धरती को रहने लायक स्थायी ग्रह बनाने के लिए योगदान करना होगा।

## राजधानी में मास्क और सैनिटाइजर के दामों में बढ़ोत्तरी

नई दिल्ली (आरएनएस)। भारत में कोरोनावायरस के बढ़ते खतरे के बीच आम लोगों में जागरूकता बढ़ गई है और वे सावधानी बरतने लगे हैं। इसी क्रम में दिल्ली में मास्क और सैनिटाइजर के दाम बढ़ गए हैं। राष्ट्रीय राजधानी में अधिक मांग होने के चलते मास्क और सैनिटाइजर की कमी पड़ गई है। परिणाम स्वरूप कीमतों में वृद्धि देखने को मिल रही है। देश में कोरोनावायरस संक्रमण के 29 मामले सामने आ चुके हैं। हालांकि, सरकार ने सभी नागरिकों से सावधानी बरतने का



रही है। बढ़ती हलचल से जहां एक ओर कई मेंडिकल स्टोर में इसकी कमी देखना को मिल रही है, तो वहीं कुछ स्टोर्स ने इनके दाम बढ़ा दिए हैं। दिल्ली में जो मास्क या सैनिटाइजर पहले 150 रुपये में मिलता था, वह अब 250 रुपये तक का मिल रहा है। गौरतलब है कि विशेषज्ञों की ओर से दी गई सलाह में लोगों से अनुरोध किया गया है कि वे साफ-सफाई का ध्यान रखें, बार-बार हाथ धोएं व हैंड सैनिटाइजर्स का इस्तेमाल करें। भारत में सबसे पहले

कोरोनावायरस का मामला केरल में सामने आया था, लेकिन अब तक पूरे देश में कुल 29 मामले सामने आए हैं। तीन मामलों में मरीज पूरी तरह से स्वस्थ हो गए हैं। कोरोनावायरस के बढ़ते असर को देखते हुए सरकार की ओर से कई तरह की सावधानियां बरतने को कहा जा रहा है। खुद प्रधानमंत्री नरेंद्र मोदी, केंद्रीय गृह मंत्री अमित शाह समेत कई बड़े-बड़े नेताओं ने भी अपने सार्वजनिक कार्यक्रमों को रद्द किया है, जिसमें होली मिलन समारोह भी शामिल है।

## भारतीय सेना को कार्रवाई के सभी पक्षों की तैयारी करनी चाहिए: सैनी

### भारतीय सेना की अंतर्राष्ट्रीय संगोष्ठी संपन्न



नई दिल्ली (आरएनएस)। भविष्य के युद्ध पर गंभीर विचार-विमर्श और विश्लेषण के साथ दो दिवसीय प्रज्ञान सम्मेलन 2020 आज नई दिल्ली में संपन्न हुआ। संगोष्ठी में विशेष संबोधन किया गया। लेफ्टिनेंट जनरल एस के सैनी ने दोहराया कि युद्ध की प्रकृति बनी रहती है लेकिन उसकी विशेषता बदलती रहती है। भारतीय सेना को कार्रवाई के सभी पक्षों की तैयारी करनी चाहिए। उन्होंने नई प्रौद्योगिकी अपनाने की आवश्यकता पर बल देते हुए कहा कि इस पर अत्यधिक निर्भरता नहीं होनी चाहिए। उप सेना अध्यक्ष के विशेष संबोधन के बाद दो पैनल चर्चाएं हुईं। पहले सत्र में 'ट्रांसफॉर्मेशन इन द बैटलस्पेस' विषय पर चर्चा की गई। विशेषज्ञों ने 21वीं सदी के युद्ध स्थल में परिवर्तन पर, विशेष कर अनेय शक्ति और अन्य युद्ध साजोसामान के संदर्भ में, फोकस किया। दूसरे सत्र में हाइब्रिड/सबकंवेनशनल वारफेयर विषय पर चर्चा हुई। इसमें धुंधले क्षेत्र में कार्रवाई, शहरी युद्ध, बिना सरकारी समर्थन के लड़ाकूओं और प्रौद्योगिकी तथा सोशल मीडिया जैसी समकालीन चुनौतियों पर चर्चा की गई।

## भारतीय रेल मार्च में चलाएगी 402 विशेष रेलगाड़ियां

नई दिल्ली (आरएनएस)। त्योहार के सीजन में होली मनाने के लिए अपने पैतृक स्थान की यात्रा करने वाले यात्रियों के लिए विशेष प्रबंध सुनिश्चित करके भारतीय रेल यात्रियों के साथ त्योहार का आनंद साझा कर रहा है।



रेल यात्रियों की सुविधा के लिए तथा त्योहार के सीजन में यात्रियों की अतिरिक्त भीड़ को देखते हुए भारतीय रेल मार्च, 2020 में 402 रेलगाड़ियों का परिचालन कर रहा है। त्योहारी मौसम के दौरान अधिक सीट और बर्थ सुनिश्चित करने के लिए नियमित ट्रेनों में कोच की संख्या

बढ़ाई जा रही है। होली के अवसर पर अपने पैतृक स्थान जाने वाले यात्रियों को इन विशेष ट्रेनों से लाभ होगा। भारतीय रेल पूरे देश में विशेष रेलगाड़ियां चला रहा है। दिल्ली-पटना, दिल्ली-छपरा, दिल्ली-पुणे, चंडीगढ़-गोरखपुर, मुम्बई-वाराणसी, मुम्बई-पटना, मुम्बई-उडुपी, मुम्बई-गया, मुम्बई-बरोनी, अहमदाबाद-पटना, गांधीधाम-

हावड़ा-गोरखपुर, लखनऊ-कोलकाता, रांची-पटना, सिकंदराबाद-पटना, श्रीमता वैष्णोदेवी कटरा-वाराणसी-नागलडैम-लखनऊ आदि सेक्टरों पर विशेष रेलगाड़ियों को प्रमुख गंतव्य स्थलों से जोड़ा गया है। ट्रेन समाप्ति वाले स्टेशनों पर अनारक्षित डिब्बों में यात्रियों की व्यवस्थित रूप से प्रवेश के लिए आरपीएफ स्टाफ की देखरेख में यात्रियों की कतार बनाकर भीड़ को नियंत्रित किया जा रहा है। यात्रियों की सुरक्षा सुनिश्चित करने के लिए प्रमुख स्टेशनों पर अतिरिक्त आरपीएफ कर्मियों की तैनाती की गई है।

## मोदी जन औषधि दिवस पर 7 मार्च को परियोजना केंद्रों से संवाद करेंगे

नई दिल्ली (आरएनएस)। प्रधानमंत्री नरेंद्र मोदी शनिवार को नई दिल्ली से वीडियो कांफ्रेंसिंग के माध्यम से जन औषधि दिवस समारोह में भाग लेंगे। मोदी 7

साथ पैनल चर्चा आयोजित की जाएगी। केंद्रीय रसायन और उर्वरक मंत्री डी वी सदानंद गौड़ा उत्तर प्रदेश के वाराणसी में प्रधानमंत्री



प्रधानमंत्री भारतीय जन औषधि परियोजना केंद्र में भाग लेंगे। केंद्रीय जहाजगानी और रसायन तथा उर्वरक मंत्री मनसुख लक्ष्मणभाई भारत में 7 मार्च को जन औषधि दिवस मनाया जाता है। प्रधानमंत्री चुनिंदा स्टोर पर स्टोर के मालिकों तथा लाभार्थियों से बातचीत करेंगे। प्रत्येक औषधि केंद्र दूरदर्शन के माध्यम से प्रधानमंत्री के संदेश को प्रसारित करेंगे। चुने गए स्टोर पर जन औषधि केंद्रों की दवाओं के बारे में डॉक्टरों, मीडिया कर्मियों, फार्मासिस्ट तथा लाभार्थियों के

भारतीय जन औषधि परियोजना केंद्र में भाग लेंगे। केंद्रीय जहाजगानी और रसायन तथा उर्वरक मंत्री मनसुख लक्ष्मणभाई भारत में 7 मार्च को जन औषधि दिवस मनाया जाता है। प्रधानमंत्री चुनिंदा स्टोर पर स्टोर के मालिकों तथा लाभार्थियों से बातचीत करेंगे। प्रत्येक औषधि केंद्र दूरदर्शन के माध्यम से प्रधानमंत्री के संदेश को प्रसारित करेंगे। चुने गए स्टोर पर जन औषधि केंद्रों की दवाओं के बारे में डॉक्टरों, मीडिया कर्मियों, फार्मासिस्ट तथा लाभार्थियों के